

# సమాజస్వర్ణం

పాపారావు ఆ వూరికి కొత్తగా బదిలీ మీద వచ్చిన చీఫ్ ఇంజనీరు.

మనిషి పసిమిరంగు ఛాయలో సన్నగా, పొడుగ్గా వుంటాడు. కోర మీసాలు అతని మొహానికి అందాన్నివ్వ లేదుగానీ అహంకారపు ఛాయల్ని పులి మాయి. అతని మొహంలో చిరునవ్వు చూసిన వ్యక్తులు చాలా అరుదు.

పాపారావుని మాడగానే అతను అహంకారానికి ప్రతిరూపమేమోననిపిస్తుంది. 'అహం' యెందుకుండదూ? ఆ డిపార్టుమెంటుకి అతనే సర్వాధికారి. అధికారంలోపాలు, ఆర్థిక పరమైన లావాదేవీలన్నీ అతని చేతులమీదు గానే జరగాలి. రెండు చేతులా ఆర్జించాడని ప్రతీతి. ఈ మధ్యనే శ్రీకాకుళంలో రాజ భవనం టాంబి ఓ భవంతి కట్టించాడని వినిపిస్తోంది. అక్కడైతే తాను ఆ భవంతి కట్టించి నట్టు పై అధికారులకి తెలిదని అతని అభి ప్రాయం. కొంత మేరకు అదీ కర్రకట్టే!

పాపారావు యెంత గుంభనంగా వున్నా, అతని ఆఫీసు మాత్రం యెప్పుడూ కళకళ లాడుతూ వుంటుంది. అక్కడ పన్నేసే చాలామంది ఉత్సాహంగా, ఆనందంగా వుంటారు బంట్లోతుతో సహా.

బంట్లోతు బసవయ్య కూడా యీమధ్య ఓ చిన్న యిల్లు కట్టించు కున్నాడు. బంట్లోతేవిటి, యిల్లు కట్టించుకోవడ మేమిటి అని మీ రాశ్చర్య పోకండి. అతనికున్న అవకాశాలతనివి.

ఆ ఆఫీసు గోడలు కూడా డబ్బులడుగుతాయంటారు. అది యెంతవరకూ నిజమో చెప్పలేంగాని, అక్కడ పన్నేస్తున్న వ్యక్తుల ఆస్తి వివరాలు తెలుసు కుంటే కొన్నింటిలో నిజం బయట పడొచ్చు.

అలాగని అందరూ అంచాలు తీసుకునే వాళ్ళే వుంటారా అంటే కాస్త ఆలోచించాల్సి వస్తుంది. ప్రతి విషయంలోను కొన్ని మినహాయింపులున్నట్టే యీ ఆఫీసులోనూ కొందరు అంచాలకు దూరంగా వున్న వాళ్ళున్నారు.

అటువంటి వారిలో పరాంకుశం ఒకడు. అతను

ముక్కుకు సూటిగా పోయే మనిషి. నీతి, నిజాయితీ లున్నవాడు. మితభాషి. అందరితోనూ స్నేహపూరి తంగా వుంటాడు. వుండాలని ప్రయత్నిస్తాడు. అయితే చాలా మంది సహోద్యోగులు అతణ్ణి తెలివి తక్కువ వాడంటారు. వున్న అవకాశాల్ని వినియో గించుకోవడం లేదని; నిజానికి, పరాంకుశంపట్ల అభి మానం వుట్టినట్టి అలా అనడం లేదు. అతను బాగుపడిపోవాలని కాదు. మరెందుకయ్యా అంటే తాము కూరుకుపోయిన వూరిలో అతనెందుకు కూరుకు పోలేదన్న దుగ్ధతోను, అసూయతోను అతను మంచి పేరు తెచ్చుకోవడం, వాళ్ళకి యిష్టం లేదు మరి.

అయితేనే- పరాంకుశం అవన్నీ పట్టించుకోడు. సన్నగా నవ్వేసి వూరుకుంటాడు. తప్ప చేస్తున్నవాడు తన తప్ప తోవలోకే అందర్నీ లాగాలని ప్రయత్నిస్తా డన్న నిజం అతనికి తెలుసు.

\* \* \*

చీఫ్ ఇంజనీరు పాపారావుకి 'అపర రావణుడ'న్న బిరుదు, అతని స్టాఫ్ అనధికారికంగా యిచ్చారు. అందుకే ఆఫీసులో అతని ఛాంబరుకి వెళ్ళడానికి అందరికీ భయమే. ఆయన కబురంపితేగాని, యెవ రూ వాళ్ళవారు కాదు. ఒకవేళ యేదో అర్జంటు కేసు వుందని యెవరయినా అతని ఛాంబర్ కి వెళ్ళినా ఆయన మొహం చీదరించుకుని కనుబొమలు ముడుచుకునేవాడు.

"అది అర్జంటు కేసుని నాకు తెలిదా? ఆ బాధ్యత నాకు లేదనా? నాకంటే బాధ్యతగల వాడినా నువ్వు? ఎందుకయ్యా, కాకా పట్టాలని. ప్రయత్నం చేస్తావు? ఐ హేటిచ్..." అంటూ గట్టిగానే చీవాట్లు పెడ తాడు.

అందుకే వెళ్ళరెవరూ. అలా మందలింప బడ్డ వాళ్ళు కొందరు మళ్ళీ నోరెత్తితే ఒప్పు. అవి దీవెనల్లా భావించి, తేలిగ్గా నవ్వేస్తూ వుంటారు. వాళ్ళకి ఆత్మా

భిమానమన్నది లేదోయేమో, అసలు స్పందించరు. ఉద్యోగరీత్యా అతను ఆఫీసరేగాని, తను జీవితాల్ని శాసించే అధికారం తమని అగౌరవ పరిచే అధికారం. ఆయనకి లేదన్న యెదిరింపు భావన వాళ్ళ కెవ్వరికీ లేదు. వాళ్ళు కుక్కిన పేలు. చిన్నెట్ల కోసం ఆశపడే పెంపుడు కుక్కలు. వాళ్ళకి కావల్సింది, చీఫ్ ఇంజనీరుగారి ప్రాపకం ఆయన తిట్లు, చీవాట్లు, చీదరింపులూ వాళ్ళకి ఆశీస్సులే!

అయితే అటువంటి వారికి భిన్నమైన మనస్తత్వం గలవాడు పరాంకుశం. పాపారావువేత చీవాట్లు తినడం, అతనికి అలవాటు లేదు. అంత వరకూ పరిస్థితిని పెంచుకోడు. వేళకి, ఆఫీసుకి వెళ్తాడు. వేళకి ఆఫీసు విడిచిపెడతాడు. తన ఉద్యోగ నిర్వహణలో జాగ్రత్తగా వుంటాడు. అతని ఓబిలు మీద, పెండింగు కేసులే వుండవు. అక్రమార్కన చేసే అలవాటు లేదు గనక యెవర్నీ నొప్పించడు, తిప్పించడు.

పరాంకుశంకి అక్షరాలా సహధర్మచారిణి అతని భార్య వందన. అక్రమార్కన విషయంలో సాధారణంగా ఆడవాళ్ళకి ఆమోదమే వుంటుంది గాని వందనకి మాత్రం అందుకు భిన్నంగా యేహ్య భావం వుంది. ఒక్కరి నొప్పించి మానసికంగా బాధించి అతని పరి స్థితుల్ని ఆసరాగా తీసుకుని అంచం తీసుకోవడం పాపమని ఆమె అభిప్రాయం. అంచాలు తీసుకుని భోగాలలో

విలాసవంతమైన జీవితాల్ని గడుపుతున్న వారిని చూసి ఆమె యెప్పుడూ కృతిమంగానే వుంటుందంటుంది. అప్పుడప్పుడూ తన అభిప్రాయాల్ని భర్తతో వెల్లడిస్తుం టుంది కూడాను.

"మీతో పన్నేస్తున్న కొందరు స్నేహితులు అంచాలు తీసుకుని విలాస వంతమైన జీవితం గడు పుతూ ఆ జీవితమే బావుందని, యెలా మురిసిపోతూ వుంటారండీ? అటువంటి జీవితం పట్ల వాళ్ళకి జుగుప్స కలగదూ?" అందోరోజు వందన.

పరాంకుశం మెల్లగా మందహాసం చేశాడు. భార్యకి అటువంటి సదుద్దేశం కలిగినందుకు మురిసి పోయాడు.

"లోకోభిన్నరుచి: అన్నారు. అలా జీవించడం లోనే వాళ్ళకి ఆనందమనిపిస్తుంది. దానికి మనమేం

- ముద్దంశెట్టి హనుమంతరావు



జేస్టిం వందనా?"

"ఇటువంటి వారి అక్రమ సంపాదనని అరికట్టే వాళ్ళుండరా అండీ?" బేలగా ప్రశ్నించింది.

పరాంకుశం మళ్ళీ అదేవిధంగా మందహాసం చేశాడు. వందన, ప్రపంచాన్నింకా క్షుణ్ణంగా చదవ లేదనిపించింది.

"వున్నారు వందనా! కానీ వాళ్ళూ అదే కోపకి వెందిన వాళ్ళయ్యంటారు. అంచేతనే అంచగొండి తనం మూడు పువ్వులూ, ఆరు కాయలుగా సాగిపో తోంది. మనలాంటి యే కొద్దిమందో వుంటే ప్రయోజనం ఓ విధమైన ఆత్మ తృప్తి వుంది..."

"పోనీలేండి. ఆ తృప్తి చాలు. నిశ్చింతగా నిద్రపో గలుగుతున్నాం అంతకంటే కావల్సిందేముందండీ" అంది సంతృప్తిగా.

పరాంకుశం లోలోన యెంతగానో ఆనందించాడు. తనకి వందనలాంటి ఆర్థాంగి దొరకడం అదృష్టమే ననుకున్నాడు. "అది నిజం వందనా" అనేసి తన పనిలో నిమగ్నడయ్యాడు.

\* \* \*

ఆ రోజు పాపారావు విసురుగానే ఛాంబర్లోకి వచ్చాడు. అతని మొహం కండగడ్డలా వుంది. ఎవరయినా చిన్న పిల్లలు చూస్తే జడుసుకునేంతటి వికృతంగా వుందా మొహం.

ద్వారం దగ్గర నిలబడి సలాం కొట్టిన బంట్లు బసవయ్య, బాస్ మొహం చూసి ఆశ్చర్య పోలేడు. ఎదో విశేషం వుండి వుంటుందనుకున్నాడు.

పాపారావు కుర్చీలో కూచుంటూనే బెల్ కొట్టాడు. బసవయ్య దానికోసమే యెదురు చూస్తున్నట్టుగా సర్రున లోపలికొచ్చి సవినయంగా రెండు చేతులూ కట్టుకుని నిల్చున్నాడు.

"పరాంకుశంని రమ్మను..." గంభీరంగా అన్నాడు పాపారావు.

బసవయ్యకి, అయ్యగారి మొహం చూసినప్పడే అనిపించింది యివ్వాళ రోజు బాగుండదని. పాపం పరాంకుశం దురదృష్ట వంతుడనుకున్నాడు.

"చిత్తం..." అంటూ వెనక్కి తిరిగి వెళ్ళిపోయాడు.

పరాంకుశం తల వంచుకుని పన్నేసుకుంటున్నాడు.

"పరాంకుశం గారూ..." పిల్చాడు, బసవయ్య.

"ఏమిటి బసవయ్యా?" పరాంకుశం తలెత్తాడు.

"అయ్యగారు, తవర్ని రమ్మన్నారండీ..."

"సరే...పద..."

బసవయ్య వెళ్ళిపోయాడు. పరాంకుశం లేచాడు.

ఆ సెక్షన్లో వున్నవాళ్ళ దృష్టి పరాంకుశం మీదే కేంద్రీకరించింది. "అయ్యగారు, యెప్పుడూ యెవర్ని పిలవరు. పిల్చారూ అంటే చీవాట్లు తప్పవు...అని యెవరి మనసులో వారే అనుకున్నారు. కానీ, పరాంకుశం మాత్రం అలా అనుకోకుండానే చీఫ్ ఇంజనీరు గదికేసి నడిచాడు. అతనికి యెటువంటి భయమూ లేదు. లోపల అడుగు పెడుతూనే "గుడ్ మార్నింగ్ సార్..." అన్నాడు.

పరాంకుశం కేసి తీక్షణంగా చూశాడు పాపారావు. ఆసీసరు చూపుకే అదిరిపోలేదు పరాంకుశం.

"నిన్ను నేనెచ్చిన ఆ టెండరు కేసుని ఫుటవ్ వెయ్యమని చెప్పాను కదా, యింకా చెయ్యలేదేం పరాంకుశం?" కోపంగానే ప్రశ్నించాడు పాపారావు.

"నిన్ను నోటు రాసి మీకు పంపించానండీ. మీ

దగ్గరే వుండి వుంటుంది" మామూలుగానే సమాధానం చెప్పాడు పరాంకుశం.

"స్వయంగా తీసుకొచ్చి వాకు యివ్వచ్చును కదా! ఈ మహా సముద్రంలో దాన్ని యెక్కడ వెదుకుతాం చెప్ప. ఆపాటి ఇంగితం లేకపోతే యెట్లాగోయ్" మొహం చీదరించుకుంటూ అన్నాడు.

"ఇంగితం లేకపోవడం క్షాదండీ...మీరు పిలిస్తేనే తప్పించి మీ ఛాంబర్ కి యెవ్వరూ రాకూడదని ఆర్డరు వేసింది మీరే కదా! అలా వచ్చి మీ కోపానికి గురైన వాళ్ళున్నారు. ఆకారణంగా ఆ పరిస్థితి తెచ్చుకోవడం యిష్టం లేక రాలేదండీ!" తొణక్కుండా అన్నాడు పరాంకుశం.

పాపారావు కొద్దిగా వెనక్కి తగ్గాడు. నిజమే. ఆయన వేసిన ఆర్డరు అదే. దాన్ని పుల్లంఘించడం, వాళ్ళ తరం కాదు. 'తానంటే యెంత భయం వాళ్ళకి'...అనుకుని, తన స్ట్రెక్చురల్ లోలోన పొంగిపోయాడు. అయితే ప్రస్తుతం కావల్సిన సైలు అవసరం యెంతో వుంది. దానివల్ల అబ్దిపొందేది తనే... గత రాత్రి తాను పాల్గొన్న పార్టీ గుర్తుకొచ్చింది పాపారావుకి.

"తెలివిగా మాట్లాడుతున్నావని అనుకుంటున్నావా యేమిటోయ్" తనని తను సమర్థించుకుండుకు అలా అన్నాడు పాపారావు.

"ఇందులో తెలివి తేలుల ప్రసక్తి యెందుకండీ వున్న విషయమే చెప్పాను."

పాపారావు విసుక్కున్నాడు. మిగతా వాళ్ళలా పరాంకుశం తనని చూసి భయపడకపోవడం అతనికి కోపం తెప్పించింది.

"అధిక ప్రసంగం చెయ్యకు. ఆ ఫైలు యొక్క డుందో తీసివేయ..." కలుపుగా అన్నాడు.

పరాంకుశంకి తప్పలేదు. ఎందుకూ అంటే, పాపారావు ఆ ఫైలు వెదుక్కోవడమంటే జరగని పని. అందుకని చీఫ్ ఇంజనీరు పక్కనే వున్న 'రాక్' దగ్గరికి వెళ్ళి దొంతర్లగా వున్న ఫైల్లోంచి అతనికి కావల్సిన ఫైలు తీసి అతని ముందుంచాడు.

పాపారావు ఫైలుమీదున్న నోటు చదివాడు. క్లుప్తంగా చాలా బావుంది. పరాంకుశం వర్కింగ్ ఎదిరితేనే మనసులోనే మెచ్చుకున్నాడు. కాని అతనో 'కారకరాని కొయ్య' కావడం పాపారావుకి నచ్చని విషయం. అందుకే బాహ్యంగా అతణ్ణి మెచ్చుకోలేదు.

ఆ నోటు మీద తన ఆర్డర్స్ వేసేసి పరాంకుశంకి ఆ ఫైలు యిచ్చేశాడు పాపారావు.

"అఫీసర్లరు వెంటనే తయారు చేసి టైపు చేయించి నా సంతకం తీసుకుని యీరోజే డిస్పాచ్ చెయ్యాలియ్యో" అన్నాడు పాపారావు.

పరాంకుశం ఆ ఫైల్ని తీసుకోలేదు.

"అది నావల్ల కాదు సార్. మీరు చెప్పినట్టుగానే అఫీసర్లరు రాసేసి యివ్వాలే టైపు సెక్షనుకి పంపుతాను. టైపు సెక్షనులో వాళ్ళకి రిక్వెస్టు చేసి, టైపు చేయించడం నాకు సంబంధించింది కాదు. అంత అర్థంబయితే మీ ఫైల్నో గ్రాఫర్ కిచ్చి ఆ పని చేయించుకోండి" నిర్మోహమాటంగా, నిష్కర్షగా, నిర్భయంగా చెప్పేశాడు పరాంకుశం.

క్షణంపాటు చైతన్య రహితుడయ్యాడు చీఫ్ ఇంజనీరు పాపారావు. అతని అహం దెబ్బతింది. ఇంత వరకూ యెవరూ తనని యిలా యెదిరించి మాట్లాడలేదు. అట్లాంటిది యీ పరాంకుశం పాగలేటి? తనని తాను యేమనుకుంటున్నాడో...? అనుకుని కళ్ళెర జేశాడు. అతని మొహం వికృతంగా మారింది.

"ఏమిటి? నువ్వు, నాకు ఆర్డరు వేస్తున్నావా? ఎంత పాగరు నీకు?" పళ్ళు పటపట కొరికాడు

పాపారావు.

స్వతహాగా, పరాంకుశం సహనపరుడే. కాని, పాపారావు మాటలు అతనిలోని సహనాన్ని రెచ్చగొట్టినయ్యే. సహనం కోల్పోయాడు.

"సార్! మీరు నాకు అధికారే కావచ్చు. మీకూ ఓ హద్దంటూ వుంది కదా! నా ఆత్మాభిమానాన్ని రెచ్చగొట్టే విధంగా మీరు మాట్లాడకూడదు. అది మీకు శ్రేయస్కరం కాదు..." అన్నాడు పరాంకుశం.

నిరంకుశ ధోరణిలో యింతవరకూ మసలుకొచ్చిన పాపారావుకి పరాంకుశం మాటలు ఘోరపరికలా తోచినయ్యే. మరి మండిపోయాడు.

"ఏమిటి నన్ను హెచ్చరిస్తున్నావా?" విసురుగా అన్నాడు.

"మీరు యెలా అర్థం చేసుకున్నా ఫరవాలేదు. నా పరిధిలో నా వుద్యోగ నిర్వహణ చెయ్యడం నా కర్తవ్యం. అంతేగాని టైపు సెక్షనుకి వెళ్ళి దాన్ని టైపు చేయించుకు రావడం నా వల్ల కాదన్నాను. అక్కడికి వెళ్ళే వాళ్ళేమంటారో తెలుసా సార్? నాకేదో

యిందులో స్వార్థం వుందంటారు. నేనెందుకూ అభాండాన్ని నా నెత్తిన వేసుకోవాలి చెప్పండి? అందుకే మీ ఫైల్నోకిచ్చి చేయించుకో మన్నాను. దాన్ని మీరు పాగరుగా చిత్రీకరిస్తే యెలా?"

పాపారావు మరింత రెచ్చిపోయాడు. అన్యాయ దేశంగా తనకి కేసులో యింటరెస్ట్ వుందనే భావం వచ్చేలా పరాంకుశం మాట్లాడుతున్నట్టునిపించింది.

"అంటే...? నాకి కేసులో యేదో స్వార్థం, యింటరెస్ట్ వుందనేగా నీ వుద్దేశం?" కలుపుగానే అన్నాడు.

పరాంకుశం జంకలేదు.

"అలాగని నేను అనలేదండీ! మీకు యింటరెస్టు వుందో, లేదో, ఆ భగవంతుడికే తెలియాలి..." యింకా యేమేమో అనేయాలనుకున్నాడుగాని తమా యించుకున్నాడు.

పాపారావు, దెబ్బతిన్న పులిలా పరాంకుశం కేసి యెర్రగా చూశాడు.

"అసలు...అసలు...నిన్నా సెక్షనులో వుంచడమే తప్పయ్యింది" అన్నాడు కసిగా.

పరాంకుశం వెక్కువెదరలేదు. చిన్నగా నవ్వేడు.

"అది మీ తప్పకాదు సార్! చాలా రోజుల్లోంచి నేనా సెక్షనులో వున్నాను. మీరంటే మొన్న మొన్న నొచ్చారు. ఆ సెక్షనులో నేనుండటం, మీకు బాధాకరమైతే, మరో సెక్షనుకి మార్చేయొచ్చు. ఆ సెక్షనులో నాకేం యింటరెస్టు లేదు. అదే కాదు...అన్ని సెక్షన్లూ నాకోకటే. ఫలానా సెక్షను కావాలంటూ కోరే వ్యక్తిని కాదు. నాకేం అశలేవు. అక్రమార్కన చెయ్యాలన్న తలంపు లేదు. మేడలు కట్టించేయాలన్న తాపత్రయం లేదు. విలాస వంతమైన జీవితం గడపాలన్న కోరికా లేదు. నాకు కావల్సింది న్యాయం... నీతి...నిజాయితీ సార్..." గుక్క తిప్పకుండా చెప్పకు పోయాడు పరాంకుశం.

అప్పటికే కొందరు ఛాంబరు బైట స్పింగ్ దోర్లు వెనుక తచ్చాడుతున్నట్టు చూశాడు పాపారావు. అతను అనుకోకుండా భుజాల తడుముకున్నాడు. తాను శ్రీకాకుళంలో యిల్లు కట్టించిన వైనం పరాంకుశంకి తెలుసునేమోనన్న భయం అతణ్ణి ఆవరించింది. ఇంకా అతనితో వాగ్వివాదం పెంచుకుంటే యింకేవేవో విషయాలు సంభాషణల్లోకి వచ్చే యొచ్చు...పెంచుకోకూడదు. ప్రస్తుత కేసులో నష్టపోయినా, పరాంకుశంతో వివాదం తనకే శ్రేయోదాయకం కాదనిపించింది. కోపాన్ని దిగమింగుకున్నాడు పాపారావు. బరువుగా ఓ నిశ్వాసం వదిలాడు.

"సరే! ఇక నువ్వు వెళ్ళొచ్చు పరాంకుశం..." అన్నాడు మెల్లగా.

బాస్ ఒక్కసారి మంచు ముక్కలా చల్లబడ్డం పరాంకుశంకి అర్థం కాలేదు. ఆ విషయం తనకి అనవసరమనుకుని వెనక్కి తిరిగాడు.

"ఆ ఫైలు తీసుకెళ్ళవోయ్..." అన్నాడు పాపారావు. అతని గొంతులో అధికారం ధ్వనించలేదు.

"మరి, యీరోజు డిస్పాచ్ అవ్వదు సార్..." ఇచ్చితంగా చెప్పాడు పరాంకుశం.

"అబ్బే! అవసరం లేదులే! రొటీన్ లో వెళ్ళనీ..." అన్నాడు పాపారావు.

నిజాయితీ పరులంటే అవినీతిపరులకు సింహస్వప్నంగా వుండటం సహజమే మరి. పాపారావు కళ్ళకి సింహంలా అగుపించాడు పరాంకుశం. ఇన్నాళ్ళకి తన అహాన్ని దెబ్బ కొట్టాడీ వ్యక్తి...అనుకున్నాడు పాపారావు.

ఫైలు పట్టుకుని సింహంలా ఛాతీ విరుచుకుంటూ చీఫ్ ఇంజనీరు ఛాంబరు లోంచి బైట కొస్తున్న పరాంకుశంని చూసి సహోద్యోగులు మొహాలు దించుకున్నారు. ఆ ధైర్యం తమకేదీ? అనుకున్నారు యెవరి మనసులో వారే.

